श्रीमद्भागवत १ 
सूत उवाच 
नमो धर्माय महते नमः कृष्णाय वेधसे । 
ब्राह्मणेभ्यो नमस्कृत्य धर्मान्‌ वक्ष्ये सनातनात्‌ ॥१॥ 
एतद्‌ वः कथितं विप्रा विष्णोश्चरितमदभुतम्‌ । 
भवदिभयदहं पृष्टो, नराणां पुरुषोचितम्‌ ॥२॥ 
अत्र सङ़र्तितः साक्षात्‌ सर्वपापहरो हरिः । 
नारायणो ह्विषीकेशो भगवान्‌ सात्वता पतिः ॥२॥ 
अत्र ब्रह्म परं गुह्यं जगतः प्रभवाप्ययम्‌ । 
ज्ञानं च तदुपाख्यानं प्रोक्तं विज्ञानसंयुतम्‌ ४॥ 
भक्तियोगः सामाख्यातो वैराग्यं च तदाश्रयम्‌ । 
पारीकनितमुपाख्यानं नारदाख्यानमेव च ॥५॥ 
प्रायोपवेशो राजर्ष-र्विप्रशापात्‌ परीक्षितः । 
शुकस्य ब्रहमर्षभस्य संवादश्च परीकितः ॥६॥ 
योगधारणयोत्करान्तिः संवादो नारदाजयोः । 
अवतारानुमीतं च सर्गः प्राधानिकोऽग्रतः ॥७॥ 
विदुरोद्धवसंवादः क्षत्तुमेत्रेययोस्तः । 
पुराणसंहिताप्रश्नो महापुरुषसस्थितिः ॥८॥ 
ततः प्राकृतिकः सर्गः सप्त वैकृतिकाश्च ये । 
ततो ब्रह्माण्डसम्भूति-वँराजः पुरुषो यतः ॥९॥ 
कालस्य स्थूलसृक्ष्मस्य गतिः पद्मसमुद्भवः । 
भुव उद्धरणेऽम्भोधे-र्हिरण्याक्षवधो यथा ॥१०॥ 
ऊर्ध्वतिर्यगवाक्सर्गो रुद्रसर्गस्तथेव च । 


श्रीमद्भागवत २ 
अर्धनारीनरस्याथ यतः स्वायम्भुवो मनुः ॥११॥ 
शतरूपा च या स्व्रीणा-माच् प्रकृतिरुत्तमा । 
सन्तानो धर्मपन्तीनां कर्दमस्य प्रजापतेः ॥१२॥ 
अवतारो भगवतः कपिलस्य महात्मनः । 
देवहूत्याश्च सवादः कपिलेन च धीमता ॥१३॥ 
नवब्रह्मसमुत्पत्ति- रदक्षयज्ञविनाशनम्‌ । 
घुवस्य चरितं पश्चा-त्पुथोः प्राचीनबर्हिषः ॥१४॥ 
नारदस्य च संवाद-स्ततः प्रैयव्रतं द्विजाः । 
नाभेस्तनोऽनुचरित-मृषभस्य भरतस्य च ॥१५॥ 
द्विपवर्षसमुद्राणां गिरिनच्युपवर्णनम्‌ । 
ज्योतिश्चक्रस्य संस्थानं पातालनरकस्थितिः ॥१९॥ 
दक्षजन्म प्रचेतोभ्य-स्तत्पुत्रीणां च सन्ततिः । 
यतो देवासुरनरो- स्तिर्यड्नगखगादयः ॥१७॥ 
त्वाष्ट्रस्य जन्म निधनं पुत्रयोश्च दितेर्दिजाः । 
दैत्येश्वरस्य चरितं प्रल्हादस्य महात्मनः ॥१८॥ 
मन्वन्तरानुकथनं गजेन्द्रस्य विमोक्षणम्‌ । 
मन्वन्तरावताराश्च विष्णोहयशिरादयः ॥१९॥ 
कौर्म धान्वन्तरं मात्स्यं वामनं च जगत्पतेः । 
क्षीरोदमथनं तद्र-दमृतार्थे दिवौकसाम्‌ ॥२०॥ 
देवासुरमहायुद्धं राजवंशानुकीर्तनम्‌ । 
इक्ष्वाकूजन्म तद्रंशः सुद्युम्नस्य महात्मनः ॥२१॥ 
इलोपाख्यानमत्रोक्तं तारोपाख्यानमेव च । 


श्रीमद्भागवत ३ 
सूर्यवंशानुकथनं शशादाद्या नृगादयः ॥२२॥ 
सौकन्यं चाथ शयति: ककूत्स्थस्य च धीमतः । 
खट्वाङ्गस्य च मान्धातुः सौभरेः सगरस्य च ॥२३॥ 
रामस्य कोसलेन्द्रस्य चरितं किल्विषामहम्‌ । 
निमेरङ्गपरित्यागो जनकानां च सम्भवः ॥२४॥ 
रामस्य भागविन्द्रस्य निःक्षत्रकरणं भुवः । 
एेलस्य सोमवशस्य ययातेर्नहुषस्य च ॥२५॥ 
दोष्यन्तेर्भरतस्यापि शन्तनोस्तत्सुतस्य च । 
ययातेर्ज्येष्टपुत्रस्य यदोर्वशोऽनुकीर्तितः ॥२६॥ 
यत्रावतीर्णो भगवा-न्कृष्णाख्यो जगदीश्वरः । 
वसुदेवगृहे जन्म ततो वृद्धिश्च गोकूले ॥२७॥ 
तस्य कर्माण्यपाराणि कीर्तितान्यसुरद्विषः । 
पूतानासुपयःपानं शकटोच्चाटनं शिशोः ॥२८॥ 
तृणवर्तस्य निष्येष-स्तथैव बकवत्सयोः । 
धेनुकस्य सहभ्रातुः प्रलम्बस्य च संक्षयः ॥२९॥ 
गोपानां च परित्राणं दावागनेः परिसर्पतः । 
दमनं कालियस्याहे-्माहाहेर्नन्दमोक्षणम्‌ ॥२०॥ 
व्रतचर्या तु कन्यानां यत्र तुष्टोऽच्युतो व्रतैः । 
प्रसादो यज्ञपत्नीभ्यो विप्राणां चानुतापनम्‌ ॥३१॥ 
गोवर्धनोद्धारणं च शक्रस्य सुरभेरथ । 
यज्ञाभिषेकं कृष्णस्य स्त्रीभिः क्रीडा च रात्रिषु ॥३२॥ 
शङ्खचूडस्य दुर्बुद्धे -्वधोऽरिष्टस्य केशिनः । 


श्रीमद्भागवत ४ 
अक्रूरागमनं पश्चात्‌ प्रस्थानं रामकृष्णयोः ॥३३॥ 
व्रजस्त्रीणां विलापश्च मथुरालोकनं ततः । 
गजमुष्टिकचाणुर-कसादीनां च यो वधः ॥२४॥ 
मृतस्यानयनं सूनोः पुनः सान्दीपनेर्गुरोः । 
मथुरायां निवसता यदुचक्रस्य यत्प्रियम्‌ । 
कृतमुद्धवरामाभ्यां युतेन हरिणा द्विजाः ॥३५॥ 
जरासन्धसमानीत-सैन्यस्य बहुशो वधः । 
घातनं यवनेन्द्रस्य कशस्थल्या निवेशनम्‌ ॥३६॥ 
आदानं पारिजातस्य सुधर्मायाः सुरालयात्‌ । 
रुक्मिण्या हरणं युद्धे प्रमथ्य द्विषतो हरेः ॥३७॥ 
हरस्य जुम्भणं युद्धे बाणस्य भुजकृन्तनम्‌ । 
प्राग्ज्योतिषपति हत्वा कन्यानां हरणं च यत्‌ ॥३८॥ 
चैयपौण्ड्कशाल्वाना दन्तवक्स्य दुर्मतेः । 
शम्बरो द्विविदः पीठो मुरः पञ्चजनादयः ॥३९॥ 
माहात्म्यं च वधस्तेषां वाराणस्याश्च दाहनम्‌ । 
भारावतरणं भूमे-्निमित्तीकृत्य पाण्डवान्‌ ॥४०॥ 
विप्रशापापदेशेन संहारः स्वकृलस्य च । 
उद्धवस्य च संवादो वासुदेवस्य चाद्भुतः ॥४१॥ 
यत्रात्मविद्या स्यखिला प्रोक्ता धर्मविनिर्णयः । 
ततो मर्त्यपरित्याग आत्मयोगानुभावतः ॥४२॥ 
युगलक्षणवृत्तिश्च कलौ नुणामुपल्पवः । 


श्रीमद्भागवत ५ 
चतुर्भिधश्च प्रलय उत्पत्तिस्त्रिविधा तथा ॥४३॥ 
देहत्यागश्च राजर्षे-र्विष्णुरातश्य धीमतः । 
शाखाप्रणयनमूषे- माकंण्ययस्य सत्कथा । 
महापुरुषविन्यासः सूर्यस्य जगदात्मनः ॥४४॥ 
इति चोक्तं द्विजश्रेष्ठा यत्पृष्टोऽहमिहासिमि वः । 
लीलावतारकर्माणि कीर्तितानीह सर्वशः ॥४५॥ 
पतितः स्खलितश्चार्तः क्षुत्वा वा विवशो ब्रुवन्‌ । 
हरये नम इत्युच्चै-र्मुच्यते सर्वपातकात्‌ ॥४६॥ 
सङ़ीर्त्यमानो भगवाननन्तः , 
श्रुतानुभावो व्यसनं हि पुसाम्‌ । 
प्रविश्य चित्तं धिनोत्यशेऽषं , 
इथा तमोऽर्कोऽभ्रमिवातिवातः ॥४७॥ 
मृषा गिरस्ता स्यसतीरसत्कथा , 
न कथ्यते यद्‌ भगवानधोक्षजः । 
तदेव सत्यं तदुहैव मङ्गलं , 
तदेव पुण्यं भगवद्गुणोदयम्‌ ॥४८॥ 
तदेव रम्यं रुचिरं नवं नवं , 
तदेव शश्वन्मनसो महोत्सवम्‌ । 
तदेव शोकार्णवशोषणं नृणां , 
यदत्तमश्लोकयशोऽनुगीयते ॥ ४९॥ 
न तद्‌ वचश्चत्रपदं हरेर्यशो , 
जगत्पवित्रं प्रगृणीत कर्हिचित्‌ । 


श्रीमद्भागवत ६ 
तद्ध्वाडक्षवीर्थं न तु हंससेवितं , 
यत्राच्युतस्तत्र हि साधवोमलाः ॥५०॥ 
स वाग्विसर्गो जनताघ संल्पवो , 
यश्मिन्प्रतिश्लोकमबद्धवत्यपि । 
नामान्यनन्तस्य यशोऽङ्तानिय- 
च्छीण्वन्ति गायन्ति गृणन्ति साधवः ॥५१॥ 
नैष्करम्यमप्यच्युतभाववर्जितं , 
न शोभते ज्ञानमलं निरञ्जनम्‌ । 
कृतः पुनः शश्वदभद्रमीश्वरे , 
नट्यर्पितं कर्म यदप्यनुत्तमम्‌ ॥५२॥ 
यशश्रियामेव परिश्रमः परो , 
वर्णाश्रमाचारतपःश्रुतादिषु । 
अविस्मतिः श्रीधरपादपद्मयो- 
गणानुवादश्रवणादिभिर्हरेः ॥५३॥ 
अविस्मृतिः कृष्णपदारविन्दयोः , 
क्िणोत्यभद्राणि शमं तनोति च । 
सत्वस्य शुद्धिं परमात्मभक्तिं , 
ज्ञानं च विज्ञानविरागयुक्तम्‌ ॥५४॥ 
यूयं द्विजाग्या बत भूरिभागा , 
यच्छश्वदात्मन्यखिलात्मभूतम्‌ । 
नारायणं देवमदेवमीश- 
मजस्रभावा भजताविवेश्य ॥५५॥ 


श्रीमद्भागवत ¢ 
अहं च संस्मारित आत्मतत्वं , 
श्रुतं पुरा मे परमर्षिं वक्त्रात्‌ । 
प्रायोपवेशे पतेः परीक्षितः , 
सदस्युषीणां महतां च श्रुण्वताम्‌ ॥*५६॥ 
एतदः कथितं विप्राः कथनीयोरुकर्मणः । 
माहात्म्यं वाशुदेवस्य सर्वाशुभविनाशनम्‌ ॥५७॥ 
य एवं श्रावयेन्नित्यं यामक्षणमनन्यधीः । 
श्रद्धावान्‌ योभऽनुश्रुणुयात्‌ पुनात्यात्मानमेव सः ॥५८॥ 
द्रादस्यामेकादस्यां वा श्रुण्वन्नायुस्यवान्‌ भवेत्‌ । 
पठत्यनश्नन्‌ प्रयत-स्ततो भवत्यपातकी ॥५९॥ 
पुष्करे मथुरायां च द्रारवत्यां यतात्मवान्‌ । 
उपोस्य संहितामेतां पठित्वा मुच्यते भयात्‌ ॥६०॥ 
देवता मुनयः सिद्धाः पितरो मनवो नृपाः । 
यच्छन्तिकामान्‌ गृणतःश्रुण्वतो यस्य कीर्तनात्‌ ॥६१॥ 
ऋचो यजूषि सामानि द्विजोऽधीत्यानुविन्दते । 
मधुकृल्या घूतकृल्याः पयःकूल्याश्च तत्फलम्‌ ॥६२॥ 
पुराणसंहितामेता-मधीत्य प्रयतो द्विजः । 
प्रोक्तं भगवता यत्तु तत्पदं परमं व्रजेत्‌ ॥६३॥ 
विप्रोऽधित्याप्नुयात्‌ प्रज्ञां राजन्यो दधिमेखलाम्‌ । 
वैश्यो निधिपतित्वं च शूद्रः शुद्धेत पातकात्‌ ॥६४॥ 
कलिमलसंहतिकालनोऽखिलेशो, 
हरिरितरत्र न मीयते ह्यभीक्ष्णम्‌ । 


श्रीमद्भागवत ८ 
इह तु पुनर्भगवानशेषमूर्तिः , 
परिपठितोऽनुपदं कथाप्रसद्गैः ॥६५॥ 
तमहमजमनन्तमात्मतत्वं , 
जगदुदयस्थितिसंयमात्मशक्तिम्‌ । 
द्युपतिभिरजशक्रशङ्रायै- 
दुरवसितस्तवमच्युतं नतोऽस्मि ॥६६॥ 
उपचितनवशक्तिभिः स्व आत्मा- 
न्युपरचितस्थिरजङ्गमालयाय । 
भगवत उपलब्धिमात्रधाम्ने , 
सुरक्रषभाय नमः सनातनाय ॥६७॥ 
स्वसुखनिभृतचेता- स्तदव्युदस्तान्येभावो- 
ऽप्यजितसरचिरलीला- कृष्ट सारस्तदीयम्‌ । 
व्यतनुत कृपया य स्तत्वदीपं पुराणं , 
तमखिलवृजिनध्नं व्याससूनुं नतोऽस्मि ॥६८॥ 


इति श्रीमद्भागवते महापुराणे पारमहंस्यां संहितायां द्रादशस्कन्धार्थ- 
निरुपणं नाम द्वादशोऽध्यायः ॥१२॥ 


